

بال بھارتی

تپری جماعت



محلہ تعلیمات سے منظور شدہ تخت نمبر:

پ-ش-س-۱۵/۲۰۱۳/۲۲۹۷/۰۵۰۵-۰۲/۱۰۶۲/۰۵۰۵-۰۲/۲۰۱۳ء



اردو بال بھارتی

پسری جماعت



2WH9ZR

اپنے اسارت فون میں انشال کردہ Diksha App کے ذریعے درسی کتاب کے پہلے صفحے پر درج Q.R. code اسکین کرنے سے ڈیجیٹل درسی کتاب اور ہر سبق میں درج Q.R. code کے ذریعے متعلقہ سبق کی درس و تدریس کے لیے مفید سمجھی و بصری ذرائع دستیاب ہوں گے۔



महाराष्ट्र राजीव पाठ्यपुस्तक निपटान
महाराष्ट्र राज्य पाठ्यपुस्तक निपटान
अध्यायप्रबन्ध संस्करण मंडळ



پہلا ایڈیشن: 2014

چھٹا ایڈیشن: 2019

◎ مہاراشٹر راجیہ پاٹھیہ پستک نزتی وابھیاس کرم سنشوڈھن منڈل، پونہ۔۲

بنے نصاب کے مطابق مجلسِ ادارت اور مجلسِ مشاورت نے اس کتاب کو ترتیب دیا ہے۔ اس کتاب کے جملہ حقوق

مہاراشٹر راجیہ پاٹھیہ پستک نزتی وابھیاس کرم سنشوڈھن منڈل، پونہ کے حق میں محفوظ ہیں۔ کتاب کا کوئی بھی حصہ ڈائرکٹر،

مہاراشٹر راجیہ پاٹھیہ پستک نزتی وابھیاس کرم سنشوڈھن منڈل کی تحریری اجازت کے بغیر شائع نہ کیا جائے۔

مجلسِ ادارت:

- ڈاکٹر سید یحییٰ نشیط (صدر)
- سلیم شہزاد (رکن)
- محمد حسن فاروقی (رکن)
- سرفراز آرزو (رکن)
- بیگم ریحانہ احمد (رکن)
- ڈاکٹر محمد الیاس فاضل (رکن)
- خان نوید الحق انعام الحق (رکن سکریٹری)

مجلسِ مشاورت :

- مشاق رضا
- احمد اقبال
- فاروق سید
- ڈاکٹر قمر شریف

Co-ordinator : Khan Navedul Haque Inamul Haque
Special Officer for Urdu, Balbharati

Production : Shri Sachitanand Aphale, Chief Production Officer
Shri Sachin Mehta, Production Officer
Shri Nitin Wani, Assistant Production Officer

D.T.P. & Layout : Yusra Graphics,
Shop No. 5, Anamay Building, 305, Somwar Peth, Pune - 411 011

Artist : Shri Rajendra Girdhari

Cover : Shri Suhas Jagtap

Paper : 70 GSM Creamwove

Print Order : N/PB/2019-20/1,000

Printer : M/S. S GRAPHIX (INDIA) PVT. LTD., THANE

Publisher : Shri Vivek Uttam Gosavi
Controller,
M.S. Bureau of Textbook Production,
Prabhadevi, Mumbai - 400 025

بھارت کا آئینہ

تمہید

ہم بھارت کے عوام متناس و سنجیدگی سے عزم کرتے ہیں کہ بھارت کو
ایک مقتدر سماج وادی غیر مذہبی عوامی جمہوریہ بنائیں
اور اس کے تمام شہریوں کے لیے حاصل کریں:
النصاف، سماجی، معاشری اور سیاسی؛
آزادی خیال، اظہار، عقیدہ، دین اور عبادت؛
مساوات باعتبارِ حیثیت اور موقع،
اور ان سب میں
اُنخوت کو ترقی دیں جس سے فرد کی عظمت اور قوم کے اتحاد اور
سامیکشیت کا تیقّن ہو؛
اپنی آئین ساز اسمبلی میں آج چھپیں نومبر ۱۹۴۹ء کو یہ آئین
ذریعہ ہذا اختیار کرتے ہیں،
 وضع کرتے ہیں اور اپنے آپ پر نافذ کرتے ہیں۔

راشٹر گپت

جن گن من - ادھ نایک جیہے ہے
بھارت - بھالیہ ودھاتا۔

پنجاب، سندھ، گجرات، مراٹھا
در اوڑ، انکل، بنگ،
وندھیہ، ہماچل، یمنا، گنگا،
اُنجھل جل دھرنگ،

تو شہنا مے جاگے، تو شہ آشنس ماگے،
گاہے تو جیہے گا تھا،

جن گن منگل ڈائیک جیہے ہے،
بھارت - بھالیہ ودھاتا۔

جیہے ہے، جیہے ہے، جیہے ہے،
جیہے جیہے جیہے، جیہے ہے۔

عہد

بھارت میرا ملک ہے۔ سب بھارتی میرے بھائی اور بھینیں ہیں۔

مجھے اپنے وطن سے پیار ہے اور میں اس کے عظیم و گوناؤں ورثے پر
خیر محسوس کرتا ہوں۔ میں ہمیشہ اس ورثے کے قابل بننے کی کوشش کروں گا۔

میں اپنے والدین، استادوں اور بزرگوں کی عزت کروں گا اور ہر ایک
سے خوش اخلاقی کا برداشت کروں گا۔

میں اپنے ملک اور اپنے لوگوں کے لیے خود کو وقف کرنے کی قسم کھاتا
ہوں۔ اُن کی بہتری اور خوش حالی ہی میں میری خوشی ہے۔

پیش لفظ

”بچوں کے لیے لازمی و مفت تعلیم کے حق کا قانون ۲۰۰۹ء“ اور ”درسیات کا قومی خاکہ ۲۰۰۵ء“ کو مد نظر رکھ کر ریاست مہاراشٹر میں ”پرائمری تعلیم کا نصاب ۲۰۱۲ء“ تیار کیا گیا۔ ادارہ بال بھارتی نے تعلیمی سال ۲۰۱۳-۱۴ء سے حکومت مہاراشٹر کے مظہر کردہ اس نصاب پر منی پہلی سے آٹھویں جماعت کی اردو زبان انگریزی کی درسی کتابوں کا نیا سلسلہ بدتر تج شائع کرنا شروع کر دیا ہے۔ اس سلسلے کی تیسری جماعت کی درسی کتاب آپ کے ہاتھوں میں دیتے ہوئے ہمیں بڑی سرست ہو ہی ہے۔

تیسری جماعت ابتدائی تعلیم کا تیری امرحلہ ہے۔ بچے غیر رسمی طور پر اپنے گھر اور اطراف کے ماحول میں سُنی ہوئی باتیں سمجھ لیتے ہیں اور اپنے خیالات کا اظہار بھی کر سکتے ہیں۔ اسکوں میں داخلہ لینے کے بعد بچوں کے زبان سیکھنے کا سلسلہ باقاعدہ شروع ہوتا ہے۔ اس جماعت کے بچے زبان سیکھنے کے پہلے مرحلے سے گزر کر تیسری جماعت میں داخل ہو چکے ہیں۔

ابتدائی جماعتوں کے بچے کم سن ہوتے ہیں۔ ان میں دیکھنے، سنبھالنے کی صلاحیتوں کو فروغ دینے اور اکتساب میں سہولت پیدا کرنے کی غرض سے اس درسی کتاب کو زیادہ سے زیادہ دلچسپ اور سرست بخش بنانے کی کوشش کی گئی ہے۔ اس مقصد کے حصول کے لیے متن کتاب میں ایسی مترنم نظموں اور گیتوں کو شامل کیا گیا ہے جنھیں بچے آسانی سے اجتماعی اور انفرادی طور پر گنتا اور گا سکیں۔ ساتھ ہی ایسی تصویریں متن کے ساتھ شامل ہیں جن سے بچے لطف اندوز ہو سکیں۔ اس کتاب کا مواد ابتدائی دلچسپ اور طلبہ کی روزمرہ زندگی سے مر بوط ہے اس لیے یقیناً یہ اسباق طلبہ میں مطالعے کا ذوق و شوق پیدا کریں گے۔

ہر سبق کے آخر میں مشقیں بھی دی گئی ہیں جن میں زبان انگریزی کی افہام و تفہیم کے تنوع کا خاص خیال رکھا گیا ہے۔ ان مشقوں میں مواد پر منی نیز دیگر تھیں کہ ساتھ ساتھ طلبہ کی زبان انگریزی کی مہارتوں کی نشوونما کے نقطہ نظر سے خود آموزی کی مختلف سرگرمیاں بھی شامل کی گئی ہیں۔ مشق کی غیر معمولی اہمیت کے پیش نظر اس کتاب کے ساتھ ساتھ مشقی بیاض بھی شائع کی جا رہی ہے جس میں مزید مشقیں شامل کی گئی ہیں۔ تو قع ہے کہ مشقی سوالات حل کرنے میں اساتذہ اور سرپرست بھی دلچسپی کا مظاہرہ کریں گے۔

زیر نظر درسی کتاب میں ماحولیات سے متعلق اسباق بھی شامل ہیں۔ درس و تدریس کے دوران اساتذہ اس امر کو ملاحظہ رکھیں کہ جماعت میں جو کچھ سکھایا جائے، وہ اسکوں سے باہر کی دنیا اور روزمرہ زندگی کے معاملات سے لازمی طور پر بروٹ ہو۔ کتاب کو حتی الامکان معیاری اور بے عیب بنانے کے لیے اس کا مسودہ مہاراشٹر کے مختلف علاقوں کے منتخب اساتذہ، ماہرین تعلیم اور ماہرین زبان کی خدمت میں تبصرہ کے لیے پیش کیا گیا تھا۔ ان کے پیش کردہ مشوروں اور تجویز کی روشنی میں مسودے میں ضروری ترمیم کر کے اسے قطعی شکل دی گئی ہے۔

اس موقع پر ادارہ اردو لسانی کمیٹی کے ان لاٹ مہرین کا شکریہ ادا کرنا اپنا فرض سمجھتا ہے جو نہ صرف اس کتاب کی ترتیب و متدوین سے متعلق سرگرمیوں میں خلوص و تندی سے مصروف رہے بلکہ اس کتاب کی تیاری کے ہر پہلو سے دلی طور پر وابستہ رہے۔ ادارہ خصوصی طور پر بشیر احمد انصاری اور سلام بن رضا صاحب ان کا شکرگزار ہے جن کے گراں قادر علوان کے بغیر اس کتاب کا مسودہ تکمیل نہ پاتا۔ اسی طرح ان تمام ماہرین تعلیم، اساتذہ، مصتو، مجلس ادارت اور مجلس عالمہ کا بھی یہ دل سے شکرگزار ہے جن کے تعاون سے یہ کتاب پائی تکمیل کو پہنچی ہے۔ تو قع ہے کہ طلبہ، اساتذہ اور سرپرست اس کتاب کا خیر مقدم کریں گے۔

(چند رمنی بور کر)

ڈاکٹر کمر

مہاراشٹر اجیہ پانچھی پستک زمٹی و
ابھیاس کرم سنو و حصن منڈل، پونہ - २

پونہ -
تاریخ: 20-2-2014

آموزشی ماحصل-تیسری جماعت

آموزشی ماحصل		تجویز کردہ طریقہ تعلیم
سنی ہوئی کہانی، واقعہ، نظم غور سے سنتا ہے اور اپنارڈ عمل ظاہر کرتا ہے۔ کہانی، نظم وغیرہ کو مناسب اتنارچھا، روانی، ترم و مناسب لب و بجھ میں سنتا ہے۔	طالب علم 03.04.01 03.04.02 03.04.03 03.04.04 03.04.05 03.04.06 03.04.07 03.04.08 03.04.09 03.04.10 03.04.11 03.04.12 03.04.13	طالب علم کو انفرادی طور پر / جوڑی میں / گروہ میں موقع فراہم کرنا اور انھیں درج ذیل امور کی ترغیب دینا۔ • کہانی، واقعہ، نظم وغیرہ سنتے کا موقع فراہم کرنا اور رڈ عمل کا موقع دینا۔ • اپنی زبان میں بولنے، بحث کرنے کی مکمل آزادی اور موقع دینا۔ • سنی ہوئی کہانی، نظم، قصہ وغیرہ کو اپنے طریقے میں اور اپنی زبان میں سنا / سوالات پوچھنا اور اسی طرح اس میں اپنے خیالات کا اضافہ کرنا۔ • آس پاس وقوع پذیر ہونے والے واقعے اور مختلف حالات میں خود کے مشاہدے بیان کرتا ہے، اس پر مباحثہ کرتا ہے اور سوالات پوچھتا ہے۔ کہانی، نظم یا دیگر ادبی اصناف کو سمجھتے ہوئے ان میں ذاتی معلومات کا اضافہ کرتا ہے۔ مختلف اصناف تحریر (مثلاً اخبار، ادب اطفال، اشتہار وغیرہ) سمجھتے ہوئے پڑھنے کے بعد اس پر مبنی سوالات پوچھتا ہے، اپنی رائے دیتا ہے، استاد اور دوستوں کے ساتھ مباحثہ کرتا ہے اور پوچھتے ہوئے سوالوں کے جواب تحریری، زبانی صورت اور اشاراتی زبان میں دیتا ہے۔ مختلف اصناف ادب میں آئے ہوئے نئے الفاظ کے معنی سمجھتا ہے اور ان کے مطلب کا تعین کرتا ہے۔ مختلف قسم کی کہانیوں، نظموں وغیرہ اصناف کی خصوصیات پہچان کر ان کا مناسب استعمال کرتا ہے۔ (مثلاً لفظوں کی تخلیقیں، نو، اسم، اسم عام، علامات اوقاف وغیرہ) کہانیاں سمجھتے ہوئے پڑھتا ہے اور ان پر مبنی سوالات پوچھتا ہے، رائے کا انٹہار کرتا ہے، لکھتا ہے، لکھتا ہے، استاد اور دوستوں کے ساتھ مباحثہ کرتا ہے۔ خود کی خواہش سے یا معلم / معلمہ کی طے کردہ سرگرمیوں میں نئے الفاظ / جملے کے صحیح إملاء سے آگاہی حاصل کرتے ہوئے مناسب طریقے سے لکھتا ہے۔ مختلف مقاصد کے تحت لکھتے وقت حوالے اور مقصود کا خیال رکھتے ہوئے اپنی تحریر میں الفاظ کا انتخاب، جملوں کی بنیش اور تحریر کی نوعیت کے مطابق لکھتا ہے جیسے دوست کو خط لکھنا، دیواری اخبار کی تدوین کرنا وغیرہ۔ مختلف مقاصد کے تحت موضوعات کو منظر رکھ کر لکھتے وقت اپنی تحریر میں علامات اوقاف (جیسے وقہ، ختم، سوالیہ نشان) کا مناسب استعمال کرتا ہے۔ مختلف اصناف تحریر (اخبارات، ادب اطفال، اشتہار) سمجھتے ہوئے پڑھنا، اس پر اپنی رائے کا اظہار کرنا اور پوچھتے ہوئے سوالوں کے جواب تحریری وغیرہ میں دیتا ہے۔

فہرست

زبانی اور عملی کام کے لیے مواد					*
۱	وَفَافِرْخَ آبادی	(نظم)	موڑسائیکل		♦
۲	ماخوذ	(نظم)	کتنا اچھا پھل ہے آم		♦
۳	ماخوذ		منٹھی چینوٹی		♦
۴	نیزندم		اتھاد میں برکت ہے		♦
۵	ماخوذ	(نظم)	دعا	-۱	
۸	ڈاکٹر سید یحیٰ نشط		حضرت حلیمة	-۲	
۱۱	ماخوذ		میٹھے بول میں جادو ہے	-۳	
۱۳	حافظ جاندھری	(نظم)	سو نے والو! جاگو	-۴	
۱۶	شیخ قاسم رضا		نوکا چکر	-۵	
۱۹	مائل خیر آبادی	(نظم)	آؤ دستر خوان بچھائیں	-۶	
۲۱	ماخوذ		چاند بی بی	-۷	
۲۳	ماخوذ		سنترال	-۸	
۲۷	شفع الدین تیسر	(نظم)	باغ کی سیر	-۹	
۲۹	سلپم شہزاد		لومڑی اور کچھوا	-۱۰	
۳۳	بشير احمد انصاری		ٹیلی فون سے موبائل تک	-۱۱	
۳۷	نور العین علی		افطاری	-۱۲	
۴۱	تلوك چند محروم	(نظم)	میں اچھا بنوں گا	-۱۳	

زبانی اور عملی کام کے لیے مواد				
				*
۲۳	جگن ناتھ آزاد	(نظم)	نٹ کھٹ پچی	♦
۲۴	شمس دیوبندی	(نظم)	چوہا اور بیلی	♦
۲۵	محمد حسن فاروقی		فقیر کی اپیانداری	♦
۲۶	احمد جمال پاشا		دھوپی کی چالاکی	♦
۲۸	مشتاق رضا		بہاؤ رجوف	-۱۳
۵۱	محمد احمد فردوسی		سیوا گرام	-۱۵
۵۲	حافظ باقوی	(نظم)	اُردو زبان ہماری	-۱۶
۵۶	ماخوذ		کوئی کام چھوٹا نہیں	-۱۷
۵۹	عطاء الرحمن طارق	(نظم)	دھپرے دھپرے	-۱۸
۶۱	احمد اقبال		سو نے کا درخت	-۱۹
۶۲	اختر شیرانی	(نظم)	کاغذ کی ناؤ	-۲۰
۶۶	ڈاکٹر جمیل جالبی		اپنی مدد آپ	-۲۱
۶۹	سلام بن رزاق		ڈاکٹر بابا صاحب امبیڈ کر	-۲۲
۷۲	خلیل محمودی	(نظم)	رس کی کھپر	-۲۳
۷۳	ماخوذ		دل نہ دکھے	-۲۴
۷۸	ماخوذ	(نظم)	وطن کا گپت	-۲۵

مودرسائیل

ہدایت: صفحہ اسے ۵ تک دیا گیا مواد زبانی تدریس کے لیے ہے۔ یہاں دی ہوئی نظموں کو استاد زبانی یاد کر کے پہلے سیدھی سادی لے میں پڑھے اور طلبہ صرف سنیں۔ دوسری مرتبہ استاد لئے کے بغیر سنائے۔ تیسری مرتبہ استاد ایک ایک مرصعہ پڑھے اور طلبہ دھرا میں۔ چوتھی مرتبہ استاد اور طلبہ مل کر پڑھیں۔




پھٹ پھٹ پھٹ کرنے والی میلوں کا دم بھرنے والی

آن بڑی ہے ، شان بڑی ہے
دو پہتیوں میں جان بڑی ہے

جنگل سڑکوں پر ہے دوڑ لگاتی مچاتی شور بستی

دانہ چارا کچھ نہیں کھاتی
 پھر بھی کوسوں دوڑ کے جاتی
 تھک جانے کا نام نہیں ہے
 بیٹھے رہنا کام نہیں ہے
 سرپت دوڑ کے والی
 جھٹ پت والی بنانے کام
 (وفارخ آبادی)





کتنا چھا پھل ہے آم

ملتا	ہے	اچھا	پھل	ہے	ستے	دام
کتنا	اچھا	پھل	ہے	ہے	ستے	آم
گوڈے	دار	،	رسپلا	بھی	بھی	بھی
کھٹا	بھی	ہے	میٹھا	بھی	بھی	بھی
کتنا	اچھا	پھل	ہے	ہے	ستے	آم
چُنی	،	شربت	اور	اچار	اور	اچار
اس	کا	مُربہ	ذائقہ	دار	ذائقہ	دار
کتنا	اچھا	پھل	ہے	ہے	ستے	آم
آم	دسہری	ہے	مشہور	مشہور	ستے	دام
لنگڑا	بھی	رس	بھرپور	بھرپور	ستے	آم
کتنا	اچھا	پھل	ہے	ہے	ستے	دام
ملتا	ہے	اچھا	پھل	ہے	ستے	دام
کتنا	اچھا	پھل	ہے	ہے	ستے	آم

(ماخوذ)



ننھی چیونٹی

ہدایت: استاد آواز کے مناسب اُتار چڑھاو، چہرے کے تاثرات اور مناسب حرکات و مکنات کے ساتھ طلبہ کو کہانی سنائے۔
اس کے بعد طلبہ سے کہانی سنانے کے لیے کہے۔ چھوٹے چھوٹے سوالات پوچھ کر جانچ لے کہ طلبہ نے سمجھ کر سنا ہے۔

کسی جگہ بہت سی چیونٹیاں رہتی تھیں۔ وہ روزانہ خوراک جمع کرنے کے لیے اپنے گھروں سے نکلتی تھیں۔ ان میں ایک ننھی چیونٹی بھی تھی جو ہر روز اپنی بوڑھی ماں کے ساتھ خوراک جمع کرنے جاتی تھی۔ ایک دن اُس نے اپنی ماں سے کہا، ”امی! آپ بوڑھی ہو گئی ہیں۔ پھر بھی رہتی ہیں۔ اب آپ آرام کیجیے۔ کل سے خوراک جمع کرنے کے لیے میں اکیلی جاؤں گی۔“ ماں نے کہا، ”بیٹی! تم نے ٹھیک کہا لیکن خیال رکھنا برسات کے دن قریب ہیں۔ بارش شروع ہونے سے پہلے ہمیں زیادہ سے زیادہ خوراک جمع کر لینی چاہیے۔ بارش میں باہر نکلانا بہت مشکل ہوتا ہے۔“

دوسرا دن ننھی چیونٹی دوسری چیونٹیوں کے ساتھ خوراک جمع کرنے نکلی۔ وہ بڑی چیونٹیوں کی طرح بڑے دانے نہیں اٹھا سکتی تھی۔ چھوٹے چھوٹے دانے لاتی تھی۔ وہ اس دن زیادہ خوراک جمع نہ کر سکی۔

ننھی چیونٹی اُداس ہو گئی۔ وہ اپنی خالہ کے گھر پہنچی اور انھیں اپنی پریشانی بتاتے ہوئے کہا، ”خالہ جان! بڑی چیونٹیاں تو بڑے بڑے دانے اٹھا لیتی ہیں۔ وہ زیادہ خوراک جمع کر لیتی ہیں لیکن میں بڑے دانے نہیں اٹھا سکتی۔ زیادہ خوراک جمع نہ ہوئی تو برسات میں ہمیں بڑی پریشانی ہو گی۔“

خالہ نے اُسے تسلی دی، ”بیٹی! دل چھوٹا نہ کرو۔ کل سے ہم ایک ساتھ دانے جمع کرنے نکلیں گے۔ تم میرے گھر میں چھوٹے چھوٹے دانے جمع کرنا، میں بڑے بڑے دانے تمہارے گھر پہنچاؤں گی۔“ ننھی چیونٹی خالہ کی بات شن کر خوش خوش گھر لوٹی۔ اب وہ روزانہ پابندی سے چھوٹے چھوٹے دانے اپنی خالہ کے گھر پہنچانے لگی۔ خالہ بڑے دانے ننھی چیونٹی کے گھر پہنچا دیتی۔ یہ سلسلہ چلتا رہا۔ یہاں تک کہ بارش کا موسم آپنہنچا۔

ایک دن ننھی چیونٹی اپنے گھر میں خالہ کے لائے ہوئے دانوں کو دیکھ کر بہت خوش تھی۔ اُس نے اپنی ماں سے کہا، ”امی! ہمیں خالہ کا شکریہ ادا کرنا چاہیے۔ انھوں نے ہمارے لیے کتنی خوراک جمع کر دی ہے۔“ ماں نے کہا، ”تم نے بالکل صحیح کہا۔ چلو چل کر تمہاری خالہ کا شکریہ ادا کریں۔“

ننھی چیونٹی اپنی ماں کے ساتھ خالہ کے گھر پہنچی۔ اس نے خالہ کا شکریہ ادا کیا اور کہا، ”خالہ جان! آپ کی وجہ سے

ہمارے گھر میں بہت خوراک جمع ہو گئی ہے۔ اب بارش کا موسم آرام سے گزر جائے گا۔” خالہ نے اس کی بات سن کر مسکراتے ہوئے کہا، ”شکر یہ تو مجھے تمہارا دا کرنا چاہیے۔ ذرا غور سے دیکھو، تم نے جو چھوٹے چھوٹے دانے جمع کیے ہیں، وہ کتنے زیادہ ہیں۔ میرے جمع کیے ہوئے دانوں سے بھی بہت زیادہ۔“ نسخی چیونٹی اپنے جمع کیے ہوئے دانوں کو دیکھ کر حیرت زدہ رہ گئی۔ وہ سیکڑوں کی تعداد میں تھے۔ خالہ نے اُسے سمجھاتے ہوئے کہا، ”حیران ہونے کی کیا بات ہے۔ دراصل تم نے بڑی چیونٹیوں سے کم محنت نہیں کی۔ یہ سب تمہاری محنت اور باقاعدگی سے کام کرنے کا نتیجہ ہے۔“



♦ اشتاد میں برکت ہے ♦

کسی گاؤں میں ایک کسان رہتا تھا۔ وہ بڑا ہی نیک اور شریف تھا۔ اس کے چار بیٹے تھے۔ خوب ہٹے کٹے اور صحت مند مگر کسی میں باپ کی کوئی خوبی نہ تھی۔ چاروں کے چاروں بے حد لڑاکا اور جھگڑا لو تھے۔ ہر وقت کسی نہ کسی بات پر لڑتے رہتے تھے۔ ایک دوسرے کو مارنا پینا تو ان کا روزانہ کا کھیل تھا۔ کسان کو ان کی ایسی حرکتوں پر بہت دُکھ ہوتا۔ اُس نے کئی بار انھیں سمجھانے کی کوشش کی کہ آپس میں لڑنا جھگڑنا بہت بُری بات ہے۔ وہ باپ کی باتوں کو ایک کان سے سنتے اور دوسرے کان سے اُڑا دیتے۔

بے چارہ کسان بے حد پریشان تھا۔ وہ رات دن یہی دعا مانگتا کہ اللہ میرے بچوں کو عقل اور سمجھ دے۔ ایک دن وہ بیٹھا بچوں ہی کے بارے میں سوچ رہا تھا کہ اُسے ایک ترکیب سوچ بھی۔ اُس نے ایک درخت کی بہت ساری پتلی پتلی شاخیں جمع کیں۔ دس دس شاخوں کو رسی سے باندھ کر چار گٹھے بنائے۔ لڑکوں کو بُلا�ا۔ جب چاروں لڑکے آئے تو اس نے ہر لڑکے کو ایک گٹھا دیا۔ لڑکے حیرت سے کبھی کسان کو دیکھتے، کبھی ایک دوسرے کا منہ تنکنے لگتے۔ ان کی سمجھ میں نہیں آ رہا تھا کہ آخر ما جرا کیا ہے؟

کسان نے مسکرا کر کہا، ”بچو! آؤ آج ہم ایک کھیل کھیلیں۔ یہ گٹھے جو میں نے تم لوگوں کو دیے ہیں تمھیں ان کو توڑنا ہے۔“

لڑکوں نے اُسے ایسی نظریوں سے دیکھا جیسے کہنا چاہتے ہوں، یہ کون سی بڑی بات ہے۔

کسان نے پھر کہا، ”تو شروع ہو جاؤ۔ دیکھیں سب سے پہلے گٹھا کون توڑتا ہے؟“

چاروں لڑکے اپنے گٹھے کو توڑنے کی کوشش کرنے لگے۔ وہ کافی دریک طاقت آزماتے رہے۔ اپنے جسم کا سارا زور لگاتے رہے مگر ان میں سے کوئی بھی اپنا گٹھا توڑنہ پایا۔ جب وہ تھک ہا رکھست پڑ گئے تو کسان نے ان سے کہا، ”ٹھیک ہے، لاو گٹھے مجھے دے دو۔“

لڑکوں نے گٹھے کسان کو دے دیے۔ کسان نے ایک گٹھا کھولا۔ شاخوں کو الگ کیا اور ہر بیٹے کو ایک ایک شاخ دی اور کہا، ”اب اسے توڑو۔“

چاروں نے فوراً کٹ کٹ چاروں شاخیں توڑ دیں۔

تب کسان بولا، ”دیکھا بچو! جب یہ شاخیں ایک دوسرے کے ساتھ جڑی تھیں، تم ان کو نہیں توڑ سکے تھے مگر جب یہ الگ الگ ہو گئیں تو تم نے کتنی آسانی سے انھیں توڑ دیا۔“

لڑکے خاموشی کے ساتھ باپ کی بات سننے رہے۔

کسان نے ان سے کہا، ”یاد رکھو! اگر تم مل جمل کر رہو گے تو کوئی تمھارا کچھ نہیں بگاڑ سکے گا۔ جب تم الگ الگ ہو جاؤ گے تو کوئی بھی بڑی آسانی سے تمھیں نقصان پہنچائے گا۔ جاؤ کھلیو کو دو مگر آپس میں لڑنا جھگڑنا چھوڑ دو۔ مل جمل کر رہو، سمجھ گئے تم۔“



لڑکوں نے ہاں،
میں سر ہلایا اور ایک
دوسرے کا ہاتھ پکڑے
باہر نکل گئے۔ کسان
مسکراتا ہوا انھیں دیکھتا
رہا۔ (نیزندیم)



دُعا



ہاتھ اٹھائے سر کو جھکائے
تیرے کرم کی آس لگائے


هم آئے ہیں تیرے در پر
هم پہ خُدا یا ، ایک نظر کر

رحمت سے دن پھیر ہمارے
ہم جپتے ہیں تیرے سہارے

نام پہ تیرے جان فدا ہو
کوئی نہ دل میں تیرے سوا ہو

سیدھی راہ دکھادے ہم کو
نیک انسان بنادے ہم کو

راحت دے دے ، عزّت دے دے
علم و ہنر کی دولت دے دے
(ماخوذ)



کرم	- مہربانی
آس	- اُمید
در	- دروازہ
خُدایا	- اے خدا
دِن پھیرنا	- اچھے دن لانا
فِدا	- قربان
Rahat	- خوشی

مشق

● ایک جملے میں جواب لکھو:

- ۱۔ بچے خدا سے کس طرح دُعاء مانگ رہے ہیں؟
- ۲۔ ہم کس کے سہارے جیتے ہیں؟
- ۳۔ بچے خدا کے نام پر کیا فدا کرنا چاہتے ہیں؟

● جوڑیاں لگاؤ:

<p>کوئی نہ دل میں تیرے سوا ہو علم و ہنر کی دولت دے دے ہم پہ خُدایا ، ایک نظر کر نیک انسان بنا دے ہم کو</p>	<p>ہم آئے ہیں تیرے در پر نام پہ تیرے جان فدا ہو سیدھی راہ دکھا دے ہم کو راحت دے دے، عزّت دے دے</p>
--	--

● اس نظم کو زبانی یاد کر کے روزانہ اسکول میں پڑھو۔





حضرت حلیمهؓ



عرب کے لوگ اپنے چھوٹے بچوں کو پرورش کے لیے دیہاتوں میں رہنے والے بدودوں کے گھر بھیج دیا کرتے تھے۔ بدوعورتیں ان بچوں کو دودھ پلاتی اور ان کی دیکھ بھال کرتی تھیں۔ غریب عورتوں کے لیے روزی کمانے کا یہ ایک ذریعہ تھا۔ بی بی حلیمهؓ بھی بچوں کو دودھ پلانے کا کام کرتی تھیں۔ وہ ہمارے پیارے رسول حضرت محمد صلی اللہ علیہ وسلم کی دایہ تھیں۔ انہوں نے آپؐ کو دودھ پلایا تھا۔ اس لیے انھیں دائی حلیمهؓ بھی کہتے ہیں۔ بی بی حلیمهؓ کے شوہر کا نام حارث تھا۔ وہ ایک غریب آدمی تھے اس لیے بی بی حلیمهؓ محنت مزدوری میں اپنے شوہر کا ہاتھ بٹاتیں۔ ایک مرتبہ بی بی حلیمهؓ کے گاؤں کی چند عورتیں دودھ پینے والے بچوں کی تلاش میں مکہ پہنچیں۔ بی بی حلیمهؓ بھی اپنے چھوٹے بچے اور شوہر کے ساتھ اس قافلے میں شامل تھیں۔ سواری کے لیے ان کے پاس ایک کمزور اؤٹنی تھی جو قافلے میں سب سے پچھے رہ جاتی۔ بڑی مشکل سے وہ مکہ پہنچے۔

ہمارے رسولؐ کی والدہ حضرت آمنہؓ حضورؐ کو کسی دایہ کے سپرد کرنا چاہتی تھیں، مگر جب پتہ چلتا کہ آپؐ یتیم ہیں تو عورتیں آپؐ کو لینے سے انکار کر دیتیں۔ بی بی حلیمهؓ کمزور اور غریب تھیں اس وجہ سے مکہ کی کسی خاتون نے اپنے بچے کو دودھ پلانے کے لیے اُن کے حوالے نہیں کیا۔ بی بی حلیمهؓ بھی خالی ہاتھ لوٹانہیں چاہتی تھیں۔ انہوں نے اپنے شوہر سے کہا کہ ہم اس یتیم بچے ہی کو لے جائیں گے۔ وہ اس بچے کو لے کر جیسے ہی اپنی اؤٹنی پرسوار ہوئیں تو اُس کمزور اؤٹنی میں جیسے جان پڑ گئی۔ وہ تیزی سے دوڑ نے لگی۔ اُس نے دودھ دینا بند کر دیا تھا مگر اب وہ دودھ دینے لگی۔ یہ دیکھ کر قافلے کی عورتوں کو بڑا تعجب ہوا۔

بی بی حلیمهؓ حضرت محمدؐ کا بہت خیال رکھتی تھیں۔ اُن کی بڑی بیٹی شیماء اُن کی غیر حاضری میں آپؐ کو سنبھالا کرتی تھی۔ چار پانچ برس کی عمر میں بی بی حلیمهؓ نے حضرت محمدؐ کو اُن کی والدہ کے پاس لوٹا دیا۔ اب آپؐ اپنی والدہ کے ساتھ رہنے لگے۔ جب چھے برس کے ہوئے تو آپؐ کی والدہ حضرت آمنہؓ کا انتقال ہو گیا۔ پھر دادا اور بچانے آپؐ کی پرورش کی۔ آپؐ کے نبی ہونے کے چند برسوں بعد جب بی بی حلیمهؓ کی ایک بہن نے اُن کے انتقال کی خبر دی تو آپؐ کی آنکھوں سے آنسو نکل پڑے۔

ایک جنگ میں جب آپ کی جیت ہوئی تو قیدی آپ کے سامنے لائے گئے۔ ان میں شیماء بھی تھی۔ آپ نے اسے پہچان لیا اور آزاد کر کے بڑی عزّت کے ساتھ اس کے خاندان والوں کے پاس بھیج دیا۔ جب آپ کو یہ بتایا گیا کہ قیدیوں میں دائیٰ حلیمہ کی بہنیں بھی ہیں تو آپ نے اپنے حصے میں آئے ہوئے تمام لوگوں کو آزاد کر دیا۔ یہ دیکھ کر مدپنے کے لوگوں نے بھی اپنے قیدیوں کو چھوڑ دیا۔ اس طرح اللہ کے رسول اور بی بی حلیمہ کے تعلق کی وجہ سے چھے ہزار قیدی آزاد کر دیے گئے۔ (ڈاکٹر سید یحیٰ نشیط)



پروش کرنا

- پالنا پوسنا دایہ

- بچوں کو کھلانے پلانے، سنبھالنے والی بددو

- دیہات میں رہنے والے عرب قافلہ

- ایک ساتھ سفر کرنے والے بہت سے لوگ سپرد کرنا

- جس کے باپ کا انتقال ہو گیا ہو پیغم

انتقال ہونا - مر جانا

مشق

ایک جملے میں جواب لکھو:

- ۱۔ عرب کے لوگ اپنے چھوٹے بچوں کو کہاں بھیجتے تھے؟
- ۲۔ کون سی عورتیں عرب کے بچوں کی پروش کرتی تھیں؟

- بی بی حلیمہ کون تھیں؟ -۳

بی بی حلیمہ کی اؤٹنی کیسی تھی؟ -۴

بی بی حلیمہ کی غیر حاضری میں اللہ کے رسولؐ کو بچپن میں کون سنبھالتا تھا؟ -۵

والدہ کے انتقال کے بعد اللہ کے رسولؐ کی پروردش کس نے کی؟ -۶

مختصر جواب لکھو:

- روزی کمانے کے لیے بدھ عورتوں کا ذریعہ کیا تھا؟

اللہ کے رسول کی والدہ کیا چاہتی تھیں؟

فلے کی عورتوں کو تعجب کیوں ہوا؟

جنگ کے پھٹے ہزار قیدیوں کو کیوں چھوڑ دیا گیا؟

سبق بڑھ کر خالی جگہ میں مناسب لفظ لکھو:

- بی بی حلیمہؒ کے شوہر کا نام تھا۔

ہم اس بچے ہی کو لے جائیں گے۔

کمزور انٹی میں جیسے پڑ گئی۔

بی بی حلیمہؒ نے کوان کی والدہ کے پاس لوٹا دیا۔

سرگرمی:

- بی بی حلیمهؓ اپنے شوہر کا ہاتھ بٹا تیں۔ ۱۔

کمزور اؤٹنی میں جسے جان پڑ گئی۔ ۲۔

بی بی حلیمهؓ حضرت محمدؐ کا بہت خیال رکھتی تھیں۔ ۳۔

ان جملوں کے آخر میں آنے والے لفظوں کے معنی اپنے استاد سے پوچھ کر بیاض میں لکھو۔

س جملے کو غور سے پڑھو: وہ ایک غریب آدمی تھے۔

س جملے سے معلوم ہوتا ہے کہ آدمی کیسا تھا۔ سبق میں ایسے بہت سے لفظ آئے ہیں جو کچھ چیزوں کی خاصیت بتاتے ہیں۔ مثلًا پیارے رسول / یتیم بچے وغیرہ۔

یہ لفظوں کو سبق سے تلاش کر کے لکھو۔



بیٹھے بول میں جادو ہے

گرمی کی چھٹیاں شروع ہو چکی تھیں۔ بچے بہت خوش تھے۔ کھلینے کو دن کے دن جو آگئے تھے! ایسے وقت میں ساجد بھلا کیسے خاموش بیٹھتا۔ اس نے اپنے ساتھیوں کو جمع کیا۔ سب گیند بلائے کر کر کٹ کھلینے نکل پڑے۔ محلے ہی میں ایک چھوٹا سا میدان تھا۔ لڑکوں نے وہیں کھیل جمایا۔ وہ کھلیل کی دھن میں مست ہو گئے۔ ایک لڑکے نے اتنے زور سے گیند کو مارا کہ وہ سامنے والے مکان کی کھڑکی سے جا ٹکرائی۔ شپشہ چھن سے ٹوٹ گیا



اور گیند اندر چلی گئی۔ گیند کے بغیر کھیل بند ہو گیا۔ اب مکان کے مالک سے گیند مانگنے کون جائے؟ ایک لڑکا ہمت کر کے گیند لینے چلا ہی گیا۔ مکان مالک نے اس سے پوچھا، ”کیا بات ہے؟ کیوں آئے ہو؟“
لڑکا تھا ذرا تیز مزاج، اکڑ کر بولا، ”میں اپنی گیند لینے آیا ہوں۔“

مکان مالک نے ٹوٹے ہوئے شپشہ کو دیکھا اور غصے سے کہا، ”یہ کوئی طریقہ ہے۔ ایک تو شپشہ توڑ دیا اُس پر اکڑ بھی دکھاتے ہو۔ جاؤ گیند نہیں ملے گی۔“

”کیوں نہیں ملے گی؟ میں تو گیند لے کر ہی جاؤں گا۔“

اب تو مکان مالک کا غصہ اور بھی بڑھ گیا۔ وہ بولے، ”گیند نہیں ملے گی۔ پہلے تمز سے بات کرنا سپکھو، پھر

گیند لینے آنا۔

وہ لڑکا منہ لٹکائے واپس آگیا۔ سب لڑکے اُداس ہو گئے۔ گیند کے بغیر کھیل کیسے ہو سکتا تھا؟ اتنے میں ساجد کا دوست افضل بولا، ”میں جاتا ہوں گیند مانگنے۔“

کچھ لڑکے افضل کا مذاق اُڑانے لگے، ”لوصاحب! یہ جائیں گے گیند لانے۔“

افضل مسکرا تا ہوا آگے بڑھ گیا۔ مکان مالک کے دروازے پر پہنچ کر اُس نے پہلے مکان مالک کو ادب سے سلام کیا۔ پھر بولا، ”کیا میں اندر آ سکتا ہوں؟“

”ہاں آؤ۔ اندر آ جاؤ۔“ انھوں نے جواب دیا۔

افضل نے نرمی سے کہا، ”جناب! ہم آپ کے نقصان پر شرمند ہیں۔ اگر آپ کہیں تو نیا شپشہ لا کر لگا دیں۔“

”تم کیسے لاوے گے؟“ مکان مالک نے ذرا نرم پڑتے ہوئے پوچھا۔

افضل بولا، ”میں اپنے جیب خرچ سے خرپڈ کر لادؤں گا۔“

”لیکن اس نقصان میں تو تمہارے سب ساتھی شرپک ہیں۔ پھر تم اُسے اکیلے ہی کیوں پورا کرو گے؟“

مکان مالک نے کہا۔

افضل نے جواب دیا، ”اس لیے کہ وہ سب میرے دوست ہیں۔“

افضل کی باتیں سن کر مکان مالک بہت خوش ہوا۔ اس نے کہا، ”بیٹا! تمہاری باتیں سن کر بہت خوشی ہوئی۔

تم بزرگوں سے بات کرنے کا سلپکہ جانتے ہو۔ لو اپنی گیند لے جاؤ۔ میں خود نیا شپشہ لگوں گا۔ اب خیال رکھنا کہ تمہارے کھیل سے دوسروں کو نقصان نہ پہنچے۔“

افضل نے سلام کیا اور گیند لے کر واپس آگیا۔ اُس کے ساتھیوں نے حیرت سے پوچھا کہ وہ گیند کس طرح لے آیا۔ افضل نے سارا واقعہ کہہ سنایا۔ افضل کے سارے ساتھی سمجھ گئے کہ میٹھے بول میں جادو ہوتا ہے۔

(ماخوذ)



بول - بات

اکڑ دکھانا - گھمنڈ کرنا

- منہ لٹک جانا - مایوس ہو جانا
 تمپر سے - ادب سے
 سلپیقہ - ڈھنگ

مشق

ایک جملے میں جواب لکھو:

- ۱۔ ساجدا اور اُس کے ساتھی کیا کھیل رہے تھے؟
- ۲۔ کھیل کیوں بند ہو گیا؟
- ۳۔ کچھ لڑکوں نے افضل کامڈا ق اڑاتے ہوئے کیا کہا؟

مختصر جواب لکھو:

- ۱۔ مکان مالک نے پہلے لڑکے کو گیند کیوں نہیں دی؟
- ۲۔ مکان مالک نے افضل کو گیند کیوں واپس کر دی؟

سبق پڑھ کر خالی جگہ میں مناسب لفظ لکھو:

- | | |
|------------------------|---|
| (کھڑے، مست، مگن) | اوہ کھیل کی دھن میں تھے۔ |
| (غصہ، اکڑ، تیزی) | ایک تو شپشہ توڑ دیا اُس پر بھی دکھاتے ہو۔ |
| (تمپر، بڑوں، دوستوں) | پہلے سے بات کرنا سیکھو پھر گیند لینے آنا۔ |
| (طریقہ، سلپیقہ، انداز) | تم بزرگوں سے بات کرنے کا جانتے ہو۔ |

ان لفظوں کو جملوں میں استعمال کرو:

سلپیقہ تیز مزاج جیب خرچ نقصان حرمت



یہ جملے کس نے کہے:

- ۱۔ ”میں اپنی گیند لینے آیا ہوں۔“
- ۲۔ ”میں جاتا ہوں گیند مانگنے۔“
- ۳۔ ”لو اپنی گیند لے جاؤ۔“

پانچ کھیلوں کے نام لکھو۔



سو نے والو! جا گو



جا گو! سونے والو! جا گو
 وقت کے کھونے والو! جا گو
 باغ میں چڑیاں بول رہی ہیں
 کلیاں آنکھیں کھول رہی ہیں
 پھول خوشی سے جھووم رہے ہیں
 پتوں کا منہ چوم رہے ہیں
 جاگ اُٹھے دریا اور نہریں
 جاگ اُٹھپیں موجیں اور لہریں
 کاروباری جاگ اُٹھے ہیں
 سب بیوپاری جاگ اُٹھے ہیں
 بنیے اور حلوائی جاگے
 باپو جاگے، نائی جاگے
 منڈی کے مزدور بھی جاگے
 دوڑ رہے ہیں پچھے آگے
 ساری دنیا جاگ رہی ہے
 کام کی جانب بھاگ رہی ہے

(حافظ جاندھری)

- وقت کے کھونے والے
 کلیاں آنکھیں کھول رہی ہیں -
 کام دھندا کرنے والے، بیوپاری
 کاروباری
 - بازار منڈی

مشق

ایک جملے میں جواب لکھو:

- ۱۔ شاعر کس کو جگارہا ہے؟
- ۲۔ خوشی سے کون جھوٹوم رہا ہے؟

مختصر جواب لکھو:


اس نظم میں چند کاروبار کرنے والوں کے نام آئے ہیں، وہ نام لکھو۔

نظم پڑھ کر خالی جگہ میں مناسب لفظ لکھو:

(مزدور، چڑیاں، بھاگ، بیوپاری)

- ۱۔ باغ میں بول رہی ہیں
- ۲۔ سب جاگ اٹھے ہیں
- ۳۔ منڈی کے بھی جائے
- ۴۔ کام کی جانب رہی ہے

اس نظم کے ساتھ دی گئی تصوپریں دیکھ کر ان کے
بارے میں اپنے دوست سے بات چیت کرو۔





نَوْ كَا چَكْر




دیپو : کیا بات ہے بھولو، تم اس قدر پریشان کیوں ہو؟

بھولو : عجیب بات ہو گئی دیپو بھیا۔ کچھ سمجھ میں نہیں آ رہا ہے۔

دیپو : ہوا کیا؟ کچھ بتاؤ تو۔

بھولو : میں آج صح صبح میلے میں گیا تھا۔



دیپو : تو پھر؟

بھولو : وہاں میں نے یہ نو گدھے خریدے۔

دیپو : پھر کیا ہوا؟

بھولو : میں نے اُن کو اچھی طرح گن لیا تھا۔ نو ہی تھے۔ میں ایک گدھے پر بیٹھ گیا اور گاؤں کی طرف چل پڑا۔ تھوڑی دُور چل کر خیال آیا کہ کہیں ایک آدھ گدھا ادھراً صرنہ نکل گیا ہو۔

دیپو : تو پھر گن لیتے!

بھولو : وہی تو کیا میں نے۔ گنا تو صرف آٹھ گدھے تھے۔

دیپو : ارے! ایک گدھا کہاں چلا گیا تھا؟

بھولو : چاروں طرف دیکھا، نظر نہیں آیا۔ آخر میں گدھے سے نیچے اُتر اور پھر گنا تو نو گدھے پورے تھے۔

دیپو : چلو، تمہارا کھویا ہوا گدھا واپس مل گیا۔ اب ان سب کو لے کر جلدی سے گھر چلے جاؤ۔

بھولو : کیسے جاؤں بھیا۔ ایک گدھا پھر گم ہو گیا ہے۔

دیپو : ارے! ابھی تو تم کہہ رہے تھے کہ نو کے نو ہیں۔

بھولو : نو کہاں، پھر آٹھ رہ گئے۔ جب میں نے گاؤں کی طرف جانے سے پہلے انھیں گنا تو پھر ایک گدھا کم تھا۔ دیکھو میں تمہارے سامنے گنتا ہوں؛ ایک، دو، تین، چار، پانچ، چھے، سات، آٹھ۔ دیکھا! صرف آٹھ رہ گئے۔

دیپو : آٹھ گدھے ہیں نہ نو۔ مجھے تو پورے دس گدھے نظر آ رہے ہیں۔

بھولو : مجھے نواں گدھا نہیں مل رہا ہے۔ تمھیں دسوال کہاں سے نظر آ نے لگا؟

دیپو : دیکھو! یہ آٹھ گدھے تو تم نے ابھی گئے۔ ہیں نا۔ ایک، دو، تین، چار، پانچ، چھے، سات، آٹھ۔ نواں گدھا جس پر تم بیٹھے ہو۔

بھولو : ارے ہاں! اور دسوال؟

دیپو : وہ جو نویں گدھے پر بیٹھا ہے!

مشن

ایک لفظ میں جواب لکھو:

۱۔ بھولو کہاں گیا تھا؟

۲۔ بھولو نے کتنے گدھے خریدے؟

۳۔ گدھے پر بیٹھ کر بھولو نے کتنے گدھے گئے؟

اپکے جملے میں جواب لکھو:



- ۱۔ بھولوں نے میلے سے کیا خریدا؟

۲۔ تھوڑی دُور چلنے کے بعد بھولو کو کیا خیال آیا؟

۳۔ بھولو گدھے سے پچھے کیوں اُترتا؟

۴۔ دیپو نے دسوال گدھا کسے کہا؟

سرگرمی :

اس مکالمے کو کہانی کی شکل میں اپنے دوست کو سناو۔

ان جملوں کو غور سے پڑھو:



تم اس قدر پر پیشان کیوں ہو؟

ایک گدھا کہاں چلا گیا تھا؟

تمہیں دسوال گدھا کہاں سے نظر آنے لگا؟

ان جملوں کے آخر میں نشان (؟) لگایا گیا ہے۔ اس نشان کو 'سوالیہ نشان' کہتے ہیں۔ یہ نشان ہر سوال کے آخر میں لگایا جاتا ہے۔

سبقِ میٹھے بول میں جاؤ ہے سے ایسے تین جملے تلاش کر کے لکھو جن کے آخر میں سوال پر نشان لگا ہوا ہے۔





آؤ دسترخوان بچھائیں



آؤ ، دسترخوان بچھائیں
 مل جُل کر سب کھانا کھائیں
 بھائی ، پہلے ہاتھ تو دھلو
 کھاتے ہوئے بیکار نہ بولو
 بسم اللہ جو بھولا کوئی
 اُس نے ساری برکت کھوئی
 دائم ہاتھ سے کھانا کھاؤ
 دیکھو ہرگز بھول نہ جاؤ
 چھوٹے چھوٹے لُقْمے کھانا
 ہر لُقْمے کو خوب چبانا



کھانے میں مت عَجَب نکالو
جو بھی ملے خوش ہو کر کھالو

خوش خوش باہم کھانا اچھا
کچھ بھوکے اُٹھ جانا اچھا

کھانا کھا کر ، فرض ہے سب کا
شکر کریں سب اپنے رب کا
(مالِ خیر آبادی)



لُقْمَة

- نوالہ

عَجَب

- برائی

بَاہِم

- مل جل کر

مشق

ایک جملے میں جواب لکھو:

- ۱۔ کھانے سے پہلے کیا کرنا چاہیے؟
- ۲۔ کھانا شروع کرنے سے پہلے کیا پڑھنا چاہیے؟
- ۳۔ کھانا کس ہاتھ سے کھانا چاہیے؟
- ۴۔ شاعر نے کھانے کے بارے میں کس بات سے منع کیا ہے؟
- ۵۔ کھانا کھانے کے بعد کیا کرنا چاہیے؟

پچھے کھانے کا طریقہ بے ترتیب دیا گیا ہے۔ نظم پڑھ کر اسے صحیح ترتیب میں لکھو۔

- ہاتھ دھونا • چھوٹے چھوٹے لُقْمے بنانا • دستِ خوان بچھانا
- رب کا شکر ادا کرنا • بسم اللہ پڑھنا • دائیں ہاتھ سے کھانا

سرگرمی: نظم میں بتائے گئے طریقے سے کھانے میں بہت سے فائدے ہیں۔ اپنے استاد سے ان فائدوں کی معلومات حاصل کرو۔ مثلاً کھانا کھانے سے پہلے ہاتھ دھونے کا کیا فائدہ ہے؟



چاند بی بی



چاند سلطانہ چاند بی بی کے نام سے مشہور ہے۔ وہ احمد گنگر کے بادشاہ کی بیٹی تھی۔ اب سے کوئی چار سو برس پہلے وہ احمد گنگر میں پیدا ہوئی۔ چاند بی بی بڑی ذہن تھی۔ چھوٹی سی عمر میں اس نے کئی زبانیں سپکھ لی تھیں۔ اسے مطالعے کا بڑا شوق تھا۔ وہ شکار بھی خوب کھیلتی تھی۔



احمد گنگر کے پاس ہی بجا پور کی ریاست تھی۔ چاند بی بی کی شادی وہاں کے حاکم علی عادل شاہ سے ہوئی تھی۔ بادشاہ اس کی بڑی قدر کرتا۔ دونوں ساتھ ساتھ سیر کرتے، شکار کو جاتے۔ دربار میں بھی ملکہ بادشاہ کے ساتھ ہوتی تھی۔ سلطنت کے کاموں میں علی عادل شاہ چاند بی بی سے مشورہ لیا کرتا تھا۔ چاند بی بی لوگوں سے خود ان کی زبان میں باتیں کرتی تھی اس لیے لوگ بھی اپنی ملکہ کو دل سے چاہتے تھے۔ وہ اس کی بڑی عزت کرتے تھے۔

چاند بی بی کی شادی کے سولہ برس بعد اس کے شوہر کا انتقال ہو گیا۔ اسے کوئی اولاد نہ تھی جسے تخت پر بٹھایا جاتا۔ اس لیے چاند بی بی نے اپنے بھتیجے کو تخت پر بٹھایا۔ اس نے اپنے نئے بادشاہ کی سر پرستی کی اور بڑی خوبی اور محنت سے حکومت کا کام سنپھالا۔ اس نے اپنی ریاست میں بہت سے کنویں کھدوائے۔ تالاب، سڑکیں اور کئی عمده عمارتیں بنوائیں۔ اس طرح اس نے اپنی ریاست کی ترقی اور بھلائی کے بہت سے کام کیے۔

دہلی کا شہنشاہ اکبر سارے ملک کو اپنی سلطنت میں شامل کرنا چاہتا تھا۔ اس نے اپنے ایک بیٹے کو فوج دے کر احمد نگر پر حملہ کرنے کے لیے روانہ کیا۔ یہ خبر سن کر چاند بی بی احمد نگر پہنچ گئی اور اپنی ریاست کو بچانے کی تدبیہ میں کرنے لگی۔ اس نے احمد نگر کے قلعے میں کھانے پینے کا بہت سا سامان جمع کر لیا تھا۔ اسے خوف تھا کہ دشمن کی فوج زیادہ دنوں تک قلعے کو گھیرے رکھے گی تو قلعے کے اندر لوگ بھوکوں مرجائیں گے۔ اس نے قلعے کی دیواروں اور راستوں پر فوجی پہرہ لگا دیا مگر اکبر کی فوج نے بارہ دن سے قلعے کی دیوار گردادی۔ چاند بی بی ٹوٹی ہوئی دیوار کے پاس کھڑی ہو کر دشمن کا مقابلہ کرنے لگی۔ قریب تھا کہ اکبر کی فوج ہار مان لیتی مگر چاند بی بی کے کچھ ساتھی دشمن سے مل گئے اور انہوں نے اُسے قتل کر دیا۔

چاند بی بی اپنے ہی لوگوں کے ہاتھوں ماری گئی۔ اس نے ساری دنیا کو دکھا دیا کہ وطن کی محبت کسے کہتے ہیں۔ اس نے ثابت کر دیا کہ ایک عورت بھی بہادری کے جو ہر دکھا سکتی ہے۔ (ماخوذ)



اعقل مند	-	ذہن
پڑھنا	-	مطالعہ کرنا
دیکھ بھال کرنا	-	سر پرستی کرنا



مشق

ایک لفظ میں جواب لکھو:

- ۱۔ چاند بی بی کا نام کیا تھا؟
- ۲۔ پچاپور کا حاکم کون تھا؟
- ۳۔ شادی کے کتنے برس بعد چاند بی بی کے شوہر کا انتقال ہوا؟

ایک جملے میں جواب لکھو:

- ۱۔ چاند بی بی کی شادی کس سے ہوئی تھی؟
- ۲۔ شہنشاہ اکبر کیا چاہتا تھا؟
- ۳۔ قلعے کی دیوار کیسے گرائی گئی؟
- ۴۔ چاند بی بی کو کس نے قتل کیا؟

ختصر جواب لکھو:

چاند بی بی نے اپنی ریاست کی ترقی کے لیے کیا کیا؟

سبق پڑھ کر خالی جگہ میں مناسب لفظ لکھو:

چاند بی بی اپنے ہی _____ ماری گئی۔ اس نے ساری دنیا کو دکھا دیا کہ _____ کے کہتے ہیں۔ اس نے ثابت کر دیا کہ ایک عورت بھی _____ دکھاسکتی ہے۔

ان جملوں کو غور سے پڑھو:

اسکول میں گرمی کی چھٹیاں تھیں۔ پچھے بہت خوش تھے۔ افضل نے سارا واقعہ کہہ سنایا۔

ان جملوں میں تین الگ الگ باتیں کہی گئی ہیں۔ ہربات کے ختم ہونے پر ایک نشان (-) لگایا گیا ہے۔ اس نشان کو 'ختم' کہتے ہیں۔

سبق سے ایسے تین جملے تلاش کر کے لکھو جن کے بعد ختمہ لگا ہوا ہے۔



سنترا



آہ سنترا!

سنترے کا نام سنتے ہی منہ میں پانی بھر آتا ہے۔ گرمی کے دنوں میں اس کا رس پینے سے راحت ملتی ہے۔ کوئی سنترا کھانے بیٹھے تو کھاتا ہی چلا جائے۔ پکنے کے بعد یہ بڑا خوش رنگ دکھائی دیتا ہے۔ سنترے کا چھالا نرم اور حضلنے میں آسان ہوتا ہے۔ اس میں آٹھ دس قاشیں ہوتی ہیں۔ سنترے کے چھالکوں میں بھی رس ہوتا ہے لیکن وہ بہت کڑوا ہوتا ہے۔



ہمارے ملک میں سنترا ہر جگہ پسند کیا جاتا ہے۔ اس کی سب سے بڑی منڈی ناگپور میں ہے۔ ناگپور سنترے کا شہر کہلاتا ہے۔ یہاں سے دنیا کے مختلف ملکوں میں بھی سنترے بھیجے جاتے ہیں۔

غرب امیر ہر کوئی سنترا پسند کرتا ہے۔ کچھ لوگ کھانے کی بجائے سنترے کا رس پینا پسند کرتے ہیں۔ سنتر اصحت کے لیے بہت مفید ہے۔

سنترے قلمیں لگا کر اگاتے ہیں۔ قلمیں اٹھارہ بیس فٹ کے فاصلے پر لگائی جاتی ہیں۔ یہ کام بارش کے دنوں میں ہوتا ہے۔

سنترے کے درخت جب ذرا بڑے ہو جاتے ہیں تو کیڑے مکروڑوں سے بچانے کے لیے ان کے تنوں پر دوائیں لگائی جاتی ہیں، جڑوں میں کھاد ڈالی جاتی ہے۔ ہر درخت کے گرد بڑی کیاری بناتے ہیں اور اسے میپنے میں دو تین بار پانی سے بھر دیا جاتا ہے۔ چار سال میں درخت پر پھول پھل لگنے شروع ہو جاتے ہیں۔ پہلی دو تین فصلوں کے پھل توڑ کر پھینک دیے جاتے ہیں تاکہ درخت خوب مضمبوط ہو جائیں اور ان میں اچھے سنترے آنے لگیں۔

پانچ چھے سال میں درخت خوب گھنے ہو جاتے ہیں۔ ان پر جب بہت سنترے لگتے ہیں تو ان کے بوجھ سے ڈالیاں ٹھجک جاتی ہیں۔ کبھی کبھی وہ ٹوٹ بھی جاتی ہیں اس لیے باغان ڈالیوں کو بانس کا سہارا دیتے ہیں۔ سنترے کی فصل سال میں دو بار فروری، مارچ اور ستمبر، اکتوبر میں آتی ہے۔ ہر درخت پھر سال تک پھل دیتا ہے۔

سنترے کے درختوں کو مُناسب پانی نہ ملے تو پھل بہت کم لگتے ہیں۔ بلکہ کئی بار تو باغ کے سارے درخت سوکھ جاتے ہیں۔ اس نقصان سے بچنے کے لیے نہریں اور کنویں ٹھدا کر حکومت آب پاشی کا انتظام کر رہی ہے۔ اب نئی نئی کھاد اور دوائیں بھی استعمال ہونے لگی ہیں۔ اس لیے سنترے کے باغ سال بھر ہرے بھرے (ماخوذ) دیتے ہیں۔



منہ میں پانی بھرا آنا - کھانے کی کسی مزیدار چیز کا نام سن کر منہ میں پانی آنا

Rahat - خوبی

خوش رنگ - اچھے رنگ والا

قاش - پھانک

مفید - فائدہ مند

قلم لگانا - نیا پودا اگانے کے لیے پودے کی شاخ کاٹ کر زمین میں لگانا

آب پاشی - کھیت یا باغ میں پانی پہنچانا



● ایک جملے میں جواب لکھو:

۱۔ سنترے کی سب سے بڑی منڈی کہاں ہے؟

۲۔ باغبان ڈالیوں کو بانس کا سہارا کیوں دیتے ہیں؟

۳۔ سنترے کا درخت کتنے سال تک پھل دیتا ہے؟

سبق پڑھ کر خالی جگہ میں مناسب لفظ لکھو:

- | | |
|------------------|--|
| (خوش رنگ ، سرخ) | پکنے کے بعد یہ بڑا دکھائی دیتا ہے۔ |
| (بارش ، گرمی) | یہ کام کے دنوں میں ہوتا ہے۔ |
| (وزن ، بوجھ) | ان کے سے ڈالیاں جھک جاتی ہیں۔ |
| (آب پاشی ، کھاد) | حکومت کا انتظام کر رہی ہے۔ |

دو تین طلبہ سے باری ایک ایک پیراگراف پڑھوایا جائے۔ تمام طلبہ دھیان سے سین۔ ان سے نیچے دیے ہوئے سوال پوچھے جائیں۔ تمام طلبہ کی کتابیں بند ہوں۔

- ۱۔ سنترے میں کتنی قاشیں ہوتی ہیں؟

۲۔ سنتروں کو کیڑے مکوڑوں سے بچانے کے لیے کیا کرتے ہیں؟

۳۔ سنترے کی ڈالیاں کب جھکنے لگتی ہیں؟

۴۔ سنترے کی فصل سال میں کتنی بار حاصل ہوتی ہے؟

ان لفظوں کو غور سے پڑھو۔

رات - دن

اونھا - نیچا

کالا - سفہ

ان لفظوں سے معلوم ہوتا ہے کہ ایک لفظ دوسرے لفظ کے الٹ معنی دیتا ہے۔ ایسے لفظ **ضد** کہلاتے ہیں۔

نیچے دیے ہوئے لفظوں کی ضد لکھو:

کرٹوا نرم گرمی مضمبوط آسان

ان جملوں کو غور سے پڑھو:

پیٹا! میں تمہاری میٹھی میٹھی باتوں سے بہت خوش ہوا۔

ارے! ابھی تو تم کہہ رہے تھے کہ نو ہیں۔

آہ سنتر! سنترے کا نام سنتے ہی منہ میں یانی بھر آیا۔

ان جملوں میں ”بیٹا، ارے، آہاسنترًا“ کے بعد نشان (!) لگا پا گپا ہے۔ اس نشان کو ”فجا سیئشناں“ کہتے ہیں۔

سبق نوکا چکر سے ایسے تین جملے تلاش کر کے لکھو جن کے آخر میں فی سی نشان لگا ہوا ہے۔



باغ کی سیر



آؤ آؤ ، باغ میں جائیں
 باغ میں جائیں ، دل بہلائیں
 چل کر دیکھیں پھول رنگیں
 پھول رنگیں ، نپے پلے
 اچھے اچھے ، پیارے پیارے
 جیسے ہوں آکاش کے تارے
 باغ میں کیاری کیاری دیکھیں
 کلیاں پیاری پیاری دیکھیں
 دیکھیں پھولوں کی رنگیں
 سو نگھیں خوشبو بھنی بھنی
 خوب سینیں چڑیوں کا گانا
 بُبلُل اور کویل کا ترانہ
 اُن کی بولی ، شان خدا کی
 شان نہیں ، پہچان خدا کی


(شفق الدین نیر)

- باغ کا وہ حصہ جہاں بہت سے پھول کھلے ہوں

- رنگیں، رنگ برلنگے

- آسماں

- ترانہ گپت



مشق

ایک جملے میں جواب لکھو:

- ۱۔ نظم میں کہاں جانے کے لیے کہا جا رہا ہے؟
- ۲۔ بھنی بھنی خوشبو کس کی ہے؟
- ۳۔ باغ میں ہم کس کا گانا سنیں گے؟
- ۴۔ پرندوں کی بولی سے کس کی شان ظاہر ہوتی ہے؟

نظم پڑھ کر خالی جگہ میں مناسب لفظ لکھو:

- ۱۔ پھول ندپ پلے (سچلے، رنگلے، اودے)
- ۲۔ بُلبُل اور کاترانہ (کویل، گل دُم، مینا)

پنجے دیے ہوئے جملوں میں کچھ لفظوں کے نیچے لکپر کھنچی گئی ہے۔ یہاں ایک ہی لفظ ایک ساتھ دوبار استعمال ہوا ہے جس کی وجہ سے جملے میں خوبی پیدا ہو گئی ہے۔

- ۱۔ پھولوں کی بھینی بھینی خوشبو سے باغ مہک رہا ہے۔
- ۲۔ پیاری پیاری کلیاں کھلی ہیں۔

پنجے کے لفظوں سے تم بھی ایسے ہی جملے بناؤ:

اچھے اچھے پیارے پیارے صحیح ندپ ندپ پیٹھے پیٹھے

سرگرمی: اپنے استاد کے ساتھ کسی باغ کی سیر کو جاؤ اور اس سیر کے بارے میں پانچ جملے لکھو۔

پنجے کچھ جملے دیے گئے ہیں۔ ان میں کچھ لفظوں کے نیچے لکپر کھنچی گئی ہے۔ لکپر کھنچے گئے لفظوں کی جگہ ایسے لفظ لکھو جو وہی معنی دیں:

- ۱۔ نیم کا عرق کڑوا ہوتا ہے۔
- ۲۔ کھیل میں جیتنے پر مسرت حاصل ہوتی ہے۔
- ۳۔ سبزی ترکاری لانے کے لیے منڈی جانا پڑتا ہے۔
- ۴۔ آم کا پیڑ سایہ دار ہوتا ہے۔
- ۵۔ ماں باپ اپنے بچوں سے بہت محبت کرتے ہیں۔



لومڑی اور کچھوا



کسی جنگل میں ایک تالاب تھا۔ تالاب میں خوب ساری مچھلیاں اور مینڈک میں جمل کر رہتے تھے۔ ان مچھلیوں اور مینڈکوں کے ساتھ ایک بڑا سا کالا کچھوا بھی رہتا تھا۔ اس کچھوا کی دوستی ایک لومڑی سے ہو گئی تھی۔ لومڑی اُسی تالاب کے کنارے ایک چٹان کے بھٹ میں رہا کرتی تھی۔ کچھوا جب تالاب میں تیرتے تیرتے اُکتا جاتا تو کنارے پر آکر دھوپ میں پڑا رہتا۔ لومڑی بھی وہاں آ جاتی۔ دونوں دوست جنگل کے دوسرے جانوروں، پہلوؤں، پھلوؤں اور پرندوں کی باتیں کرتے۔ ایک دن دونوں تالاب کے کنارے ادھر ادھر کی باتیں کر رہے تھے کہ انہوں نے شیر کی دہاڑ سنی۔

”ارے بھاگو!، بھاگو!“ لومڑی چلائی، ”شیر آیا، شیر آیا!“

بچو! تم جانتے ہو کہ کچھوا دھرے دھرے چلنے والا جانور ہے۔ اس کی پیٹھ پر پتھر کی طرح سخت خول ہوتا ہے جو اس کی حفاظت کرتا ہے۔ اس نے جب لومڑی کی آواز سنی اور اُسے بھاگتے ہوئے دیکھا تو گھبرا گیا۔ اس نے دیکھا کہ میں تو تالاب سے بہت دور آ گیا ہوں۔ اب دوڑ کرتا لاب تک نہیں جاسکتا۔

شیر کی دہاڑ پھر سنائی دی اور اچانک وہ جھاڑیوں سے نکل آیا۔ کچھوا بیچارہ اب کیا کر سکتا تھا۔ اس نے ڈر کے مارے اپنا سراپنے خول میں چھپا لیا۔

شیر نے کچھوا کو اپنا سر چھپاتے دیکھ لیا تھا۔ اس نے غرّا کر چھلانگ لگائی اور کچھوا کو دانتوں سے جکڑ لیا۔

یہ سارا تماشا لومڑی اپنے بھٹ کے سوراخ سے دیکھ رہی تھی۔ ”ارے بیچارہ کچھوا!“ وہ بڑا بڑا، ”شیر نے آخراً سے پکڑ ہی لیا۔ کاش! وہ بھاگ کرتا لاب میں چلا گیا ہوتا۔“

لومڑی نے دیکھا کہ شیر کچھوا کی پیٹھ پر دانت گاڑنے کی کوشش کر رہا ہے۔

”اب میں اپنے دوست کو کیسے بچاؤں؟“ لومڑی نے سوچا۔ وہ شیر کے غرّا نے کی آواز سن رہی تھی۔ اچانک اسے ایک ترکیب سوچ گئی۔ وہ ہمٹ کر کے بھٹ سے باہر آئی اور شیر کے پاس پہنچ کر بولی، ”مہاراج! اس کچھوا

کی پیٹھ پر آپ کے دانتوں اور ناخنوں کا کچھ اثر نہیں ہوگا۔ اسے مارنے کی ایک ترکیب بتاؤں آپ کو؟“
شیر غرّا کر بولا، ”ہاں، ہاں۔ ضرور بتاؤ۔“

”مہاراج، آپ اسے تالاب کے پانی میں چھوڑ دیں۔ پانی میں رہنے سے اس کی پیٹھ کا خول نرم ہو جائے گا۔
تب آپ اسے آسانی سے چاکیں گے۔“


یہ سن کر شیر خوش ہو گیا۔ ”ارے واه! بی لو مری، تو تو بڑی عقل مند ہے۔“ کہہ کروہ پچھوے کو منہ میں پکڑے ہوئے تالاب کی طرف بھاگا۔

پھوے کا دل زور زور سے دھڑک رہا تھا۔

تالاب کے پاس پہنچ کر شیر نے کچھوے کو دور پانی میں اُپھال دیا۔ کچھوے کو اور کیا چاہیے تھا، شیر نے خود اسے تالاب میں ڈال دیا تھا۔ وہ تیر کر بہت گہرائی میں ایک چٹان کے نیچے جا چھپا۔ اب شیر کچھوے کو پکڑنہیں سکتا تھا۔

لو مرٹی نے جب دیکھا کہ اس کے دوست کی جان بچ گئی ہے تو وہ بھی دور جنگل میں بھاگ گئی۔

(سلیمان شہزاد)



بھٹ - چھوٹا سا غار
تکپہ - طریقہ

مشق

● ایک جملے میں جواب لکھو:

- ۱۔ تالاب کہاں تھا؟
- ۲۔ کچھوا کس کے ساتھ رہتا تھا؟
- ۳۔ کچھوا اور لو مری کس کے بارے میں بتیں کرتے تھے؟
- ۴۔ لو مری نے چلا کر کیا کہا؟
- ۵۔ شیر نے کچھوے کو کہاں اچھاں دیا؟

● سبق پڑھ کر خالی جگہ میں مناسب لفظ لکھو:

- ۱۔ انھوں نے شیر کی سُنی۔
- ۲۔ اس نے کر چھلانگ لگائی۔
- ۳۔ یہ سارا تماشا لو مری اپنے کے سوراخ سے دیکھ رہی تھی۔
- ۴۔ اسے مارنے کی ایک بتاؤں آپ کو؟

● نیچ دیے ہوئے لفظوں کو جملوں میں استعمال کرو:

رس کڑوا مفید مضبوط رونق

سرگرمی:

کچھوا، مچھلی، مینڈک، شیر اور لو مری کی تصوپریں حاصل کر کے اپنی بیاض میں چسپاں کرو۔

● ان جملوں کو غور سے پڑھو:

دونوں دوست جنگل کے جانوروں، پھلوں، پھولوں اور پرندوں کی بتیں کرتے۔

لو مری چلائی، ”شیر آیا، شیر آیا!

ہاں، ہاں۔ ضرور بتاؤ۔

ان جملوں میں کہیں کہیں نشان (،) لگایا گیا ہے۔ یہ نشان ایک سے زیادہ چیزوں کے نقش میں اور ایک ہی لفظ یا جملے کی تکرار کے وقت لگاتے ہیں۔ پڑھتے ہوئے اس نشان پر کچھ دیر ٹھہرا جاتا ہے۔ اسے ’سکٹنے‘ کہتے ہیں۔

- سبق میں سے ایسے ہی تین جملے تلاش کر کے لکھو جن کے بچ میں سکتے کا نشان آیا ہے۔
- ان جملوں کو غور سے پڑھو:

ہمیں آپس میں پیار محبت سے رہنا چاہیے۔

بچ دوست دکھ درد میں ہمیشہ کام آتے ہیں۔

پڑھنے لکھنے کے ساتھ کھلیل کو دبھی ضروری ہے۔

ان جملوں میں ”پیار محبت، دکھ درد، کھلیل کوڈ“ کے لفظ ایک جیسے معنی والے دلفظوں کے ملنے سے بنتے ہیں۔ ایسے لفظ ہمیشہ ایک ساتھ بولے یا لکھے جاتے ہیں۔

دوسرا مثالیں ”سوچ سمجھ، کھلیل تماشا، کھانا دانہ، یار دوست“ ہیں۔ ان لفظوں سے جملے بناؤ۔





ٹیلی فون سے موبائل تک

ٹیلی فون ہے تو ایک چھوٹا سا آہ لیکن ہے بڑے کام کی چیز۔ اس کی مدد سے ہم دور دور کے لوگوں سے بات چیت کر سکتے ہیں۔ لگ بھگ سو سال پہلے اسے انگلستان کے ایک سائنس داں گرا ہم بیل نے اپجاد کیا۔ اس اپجاد سے پہلے ایک مزے دار واقعہ ہوا تھا۔ گرا ہم بیل نے دیکھا کہ ایک لڑکا اپنے مکان کے پہلے منزلے پر کھڑکی میں کھڑا ہے۔ اس کے منہ سے ایک ڈبایا گا ہوا ہے۔ ڈبے کے پیندے سے لمبا دھا گا نکل کر پنجھ کھڑے ہوئے دوسرے لڑکے کے ڈبے سے جڑا ہوا ہے۔ دوسرے لڑکے نے اپنے ڈبے کو کان سے لگا رکھا ہے۔ گرا ہم بیل نے دیکھا کہ اوپر والا لڑکا کچھ بول رہا ہے اور پنجھ والا لڑکا ڈبایا کان سے لگائے اس کی بات سن رہا ہے۔ پھر پنجھ کھڑے ہوئے لڑکے نے ڈبے میں کچھ کہنا شروع کیا اور اوپر والے لڑکے نے اپنا ڈبایا کان سے لگا کر اس کی بات سننی۔

بات چیت کا یہ کھیل دیکھ کر گرا ہم بیل نے سوچا کہ کوئی ایسا آہ بنانا چاہیے جس کے ذریعے دور بیٹھے ہوئے لوگ آپس میں بات کرسکیں۔ اس نے بہت دنوں تک اس کام پر محنت کی۔ بجلی کے تاروں سے ڈبوں کو جوڑ کر آخراً ایک دن



اس نے وہ چیز بنائی جسے ٹیلی فون کہتے ہیں۔

اس اپجاد کے بہت سے فائدے ہیں۔ ہمارے بہت سے کام گھر بیٹھے ہی ٹیلی فون پر ہو جاتے ہیں۔ اس کی وجہ سے وقت پچتا ہے۔ محلے میں کہیں آگ لگ جائے، فائر بریگید کو فون کر دیجیے، فوراً حاضر ہو جائے گا۔ گھر میں کوئی اچانک پھار پڑ جائے، فون کر کے ڈاکٹر کو بلا لیجیے۔ گھر کی بجلی فیل ہو جائے، فون کر دیجیے، اُسے درست کرنے والا آجائے گا۔ ایک شہر سے دوسرے شہر میں ٹیلی فون سے بات چیت کی جاسکتی ہے۔ یہی نہیں، باہر کے ملکوں میں رہنے والے دوستوں اور رشتے داروں سے بھی ہم بات چیت کر سکتے ہیں۔ اس طرح ٹیلی فون سے ہر کام وقت پر ہو جاتا ہے۔



پچھلے پندرہ بیس برسوں میں ٹیلی فون میں بڑی ترقی ہوئی ہے۔ اب ایسے فون آگئے ہیں جو تار سے جڑے ہوئے نہیں ہوتے۔ انھیں موبائل فون کہا جاتا ہے۔ یہ اتنے چھوٹے ہوتے ہیں کہ انھیں جیب میں رکھا جاسکتا

ہے۔ ہم کہیں بھی جائیں، انھیں ساتھ لے جاسکتے ہیں۔ موبائل فون میں کیمرا بھی ہوتا ہے۔ اس سے ہم بات چیت کرنے والے کی صرف آواز، ہی نہیں سنتے بلکہ اس کا چہرہ بھی دیکھ سکتے ہیں۔ ایک موبائل سے دوسرے موبائل پر تصویریں بھی جاسکتی ہیں۔ پہلے ایک دوسرے کی خیریت معلوم کرنے کے لیے خط لکھے جاتے تھے۔ اب موبائل فون کے ذریعے پیغام بھیجے جاتے ہیں اور فوراً جواب حاصل کیا جاسکتا ہے۔ موبائل پر پیغام ریکارڈ بھی ہوتے ہیں جنھیں بعد میں بھی پڑھایا جاسکتا ہے۔

موبائل فون نے اب ڈاکٹروں سے مشورہ کرنا بھی آسان بنادیا ہے۔ مرپش اپنی پہاری کی روپورٹ موبائل سے ڈاکٹر کے موبائل پر روانہ کرتا ہے۔ اس روپورٹ کو دیکھ کر ڈاکٹر پہاری کا پتہ لگاتا ہے اور مرپش کو علاج کے بارے میں صلاح دیتا ہے۔ اس طرح مرپش اور ڈاکٹر دونوں کا وقت بچتا ہے۔

موبائل فون کے ذریعے ایسے اور بہت سے کام گھر بیٹھے ہو جاتے ہیں۔ اس کے اتنے فائدوں کی وجہ سے اس کا استعمال بالکل عام ہو گیا ہے۔

ہم دیکھتے ہیں کہ سڑکوں پر، بسوں اور ریل گاڑیوں میں لوگ موبائل کان سے لگائے بتیں کر رہے ہیں۔ اکثر لوگ اس کے اتنے عادی ہو گئے ہیں کہ ہر وقت اسے اپنے پاس رکھتے ہیں۔ کاروباری لوگ تو کئی کئی موبائل فون استعمال کرتے ہیں۔ بے شک موبائل ہماری اہم ضرورت بن گیا ہے، لیکن ہمیں خیال رکھنا چاہیے کہ اس کا استعمال صرف ضروری کاموں کے لیے کیا جائے۔



آں	-	مشین
اچھا کرنا	-	نئی چیز بنانا
بھلی فیل ہو جانا	-	بھلی چلی جانا
فار بر گیڈ	-	آگ بجھانے والا عملہ
صلاح دینا	-	مشورہ دینا
عادی ہونا	-	عادت بن جانا



ایک جملے میں جواب لکھو:

- ۱۔ دور دُور کے لوگوں سے ہم کس آئے کی مدد سے بات کر سکتے ہیں؟
- ۲۔ ٹیلی فون کس نے ایجاد کیا ہے؟
- ۳۔ ٹیلی فون کی بدلتی ہوئی صورت کو آج کل کیا کہتے ہیں؟

ختیر جواب لکھو:

- ۱۔ کس واقعے کو دیکھ کر ہم بیل کو ٹیلی فون بنانے کا خیال آیا؟
- ۲۔ ٹیلی فون کے کیا فائدے ہیں؟
- ۳۔ موبائل فون میں کون سی سہولتیں ہوتی ہیں؟

سبق پڑھ کر خالی جگہ میں مناسب لفظ لکھو:

- | | |
|-------------------|---|
| (ڈبٹا، آلہ) | ۱۔ ٹیلی فون ہے تو ایک چھوٹا سا..... |
| (امریکہ، انگستان) | ۲۔ لگ بھگ سوال پہلے اسے کے ایک سائنس داں نے ایجاد کیا۔ |
| (ڈاکٹر، حکم) | ۳۔ فون کر کے کو بلا بھیجیے۔ |
| (شہروں، ملکوں) | ۴۔ باہر کے میں رہنے والے دوستوں سے بھی بات چپت کر سکتے ہیں۔ |
| (کیمرا، ٹارچ) | ۵۔ اس میں بھی ہوتا ہے۔ |

سرگرمی:

راستوں پر موبائل فون پر لگا تار غیر ضروری بات کرنا کیسا ہے؟ اس عادت کے بارے میں اپنے دوستوں سے بات چپت کرو۔

سبق میں موبائل فون کے کئی استعمال بتائے گئے ہیں۔ اپنے استاد یا گھر کے کسی بڑے سے معلوم کرو کہ اور کن کاموں کے لیے موبائل استعمال کرنا چاہیے۔

